

பாகிஸ்தான் மவ்லவிகளோ, பிற மார்க்கத் தலைவர்களோ அல்லது வேற உலகியல் சக்திகளோ அல்லாஹ்வின் பார்வையில் அவர்கள் ஒரு பொருட்டே அல்ல. இவர்கள் ஒருபோதும் அஹ்மதிய்யத்தின் முன்னேற்றத்தை தடுக்க இயலாது.

அஹ்மதிய்யா முஸ்லிம் ஐமாஅத்தின் உலகளாவிய தலைவர் ஹஸ்ரத் ஐந்தாவது கலீஃபத்துல் மஸீஹ் (அய்யதஹுல்லாஹு தஆலா பினஸ்ரிஹில் அஸ்ஸ - அல்லாஹ் தனது வல்லமைமிக்க உதவியினால் அவர்களை வலுப்படுத்துவானாக) அவர்கள் லண்டனிலுள்ள பைத்துல் ஃபுதூஹ் பள்ளிவாயிலில் 09.12.2016 அன்று ஆற்றிய ஜமுஆ பேருரையின் சுருக்கம்

தஷஹ்ஹுத் தஅவ்லுத் மற்றும் சூரா ஃபாத்திஹா ஒதிய பிறகு ஹுஸூர் அவர்கள் கூறினார்கள் :

எவரது கண்களில் திரையிருக்கிறதோ, நாங்கள் ஏற்றுக் கொள்ளப் போவதில்லை என்று முடிவே செய்து விட்டார்களோ அவர்களுக்கு அல்லாஹ்வின் ஆதரவும் தென்படுவதில்லை; அடையாளங்களும் தென்படுவதில்லை. நபிமார்களை மறுப்பவர்களுக்கு எப்போதும் இதுவே வழிமுறையாக இருந்திருக்கின்றது. அடையாளங்களைப் பார்த்துக் கொண்டே எங்களுக்கு அடையாளங்களைக் காட்டுங்கள் என்று கூறுவார்கள். அவர்கள் வரம்பை மீறி விட்டதன் காரணமாக அல்லாஹ் அவர்களது உள்ளங்களை அடைத்து விடுகின்றான். பிறகு அவர்களால் உண்மையைப் பெறவே முடியாது. சில வேளைகளில் அல்லாஹ் நபிமார்களுக்கு ஆதரவாக அவர்களையே படிப்பினைக்குரிய அடையாளமாக்கியும் விடுகிறான்.

அத்தகையோர்தான் ஹஸ்ரத் மஸீஹ் மவ்லுது (அலை) அவர்களுடைய எதிரிகள் ஆவர். அவர்கள் பார்த்துக் கொண்டிருந்தாலும் தமது பிடிவாதத்தால் எந்த அடையாளமும் தென்படுவதில்லை அல்லது பார்வையைத் திருப்பிக் கொண்டனர். அத்தகைய மறுப்பின் தலைவர்களுள் சிலர் பிறகு படிப்பினைவின் அடையாளமாகியும் உள்ளார்கள். ஹஸ்ரத் மஸீஹ் மவ்லுது (அலை) அவர்களுக்கு ஆதரவாக இவை நிறைவேறியுள்ளன என அல்லாஹ்வின் பல அடையாளங்களைக் கூறினார்கள். அவற்றுள் சூரிய சந்திர கிரகணங்களின் அடையாளங்களும் இருக்கின்றன.

ஹஸ்ரத் மஸீஹ் மவ்லுது (அலை) அவர்கள் கூறினார்கள்: இந்த அடையாளங்கள் நிறைவேறுவதற்கு முன் வரை மவ்லிமார்கள் அழுதழுது இந்த ஹதீஸை படித்து வந்தார்கள். இந்த அடையாளம் நிறைவேறியபோது ஒருமுறையல்ல; இருமுறை நிறைவேறியது. இந்த நாட்டில் அதாவது இந்தியாவிலும் மற்றொருமுறை அமெரிக்காவிலும் நிறைவேறியது. அப்போது இந்த அடையாளங்களைக் கேட்ட மக்கள் தமது கருத்திலிருந்து திரும்பினர்;

இந்த அடையாளம் நிறைவேறிய போது குலாம் முர்தஸா என்ற பெயரை உடைய மவ்லி சந்திர கிரகணம் நடந்தபோது தமது தொடையில் கைகளால் அடித்தவாறு தமது ஆதங்கத்தையும் ஆற்றாமையையும் வெளிப்படுத்தியவாறு 'இப்போது உலகம் வழிகெட்டு விட்டது' என்று கூறினார்.

ஹஸ்ரத் மஸீஹ் மவ்லுது (அலை) அவர்கள் கூறுகின்றார்கள்: சிந்தனை செய்யுங்கள். அவர் இறைவனை விட அதிகமாக இவ்வுலகின் நலனை நாடுபவராகி விட்டாரா?

இதுபோன்றே ஹஸ்ரத் மஸீஹ் மவ்லுது (அலை) அவர்களுக்கு அடையாளமாக பிளேக் நோயின் அடையாளம் இருக்கிறது. கால்வாய்கள் தோண்டப்படும் என்ற அடையாளங்கள் உள்ளன. திருக்குர்ஆனின் முன்னறிவிப்புகள் உள்ளன. புதிய குடியிருப்புகள் உருவாக்கப்படுவதற்கான முன்னறிவிப்புகள் உள்ளன. மலைகள் பெயர்க்கப்படுவதற்கான அடையாளங்கள் உள்ளன. நூல்கள், செய்தி ஏடுகள் பரப்பப்படுவதற்கான அடையாளம் உள்ளது. புதிய வாகனங்களைப் பற்றி அடையாளம் உள்ளது. பல அடையாளங்களை அன்னார் கூறியுள்ளார்கள். அவற்றைப் பற்றி திருக்குர்ஆனிலும் உள்ளது. ஹஸ்ரத் நபிகள் நாயகம் (ஸல்) அவர்களும் கூறியுள்ளார்கள்.

ஹஸ்ரத் முஸ்லிஹ் மவ்லுது (ரலி) அவர்கள் கூறுகின்றார்கள்: மக்கள் அடையாளங்கள் மற்றும் இறைவனின் ஆதரவுகளையும் பார்ப்பதற்குப் பதிலாக ஹஸ்ரத் மஸீஹ் மவ்லுது (அலை) அவர்கள் மீது ஆட்சேபனை செய்கிறார். சின்னச் சின்ன வியத்தகு ஆட்சேபனைகளைச் செய்துள்ளார்கள். விளையாட்டுத்தனமான ஆட்சேபனைகளைச் செய்துள்ளார்கள்.

ஹஸ்ரத் முஸ்லிஹ் மவ்லுது (ரலி) அவர்கள் கூறுகின்றார்கள்: ஹஸ்ரத் மஸீஹ் மவ்லுது (அலை) அவர்கள் அடையாளங்களுக்கு மேல் அடையாளங்களைக் காட்டினார்கள். சிலர், இவரது தலைப்பாகை கோணலாக இருக்கிறது. இவர் எவ்வாறு மஸீஹ் மவ்லுது ஆக இருக்க முடியும்? என்று கூறினர். இவ்வாறான ஆட்சேபனைகளாக அவை இருந்தன.

ஹஸ்ரத் முஸ்லிஹ் மவ்லுது (ரலி) அவர்கள் கூறுகின்றார்கள்: ஹஸ்ரத் மஸீஹ் மவ்லுது (அலை) அவர்கள் அற்புதங்களுக்கு மேல் அற்புதங்களைக் காட்டினார்கள். ஆனால், இத்தகைய சிலர், இவருக்கு காஃப் சரியாக உச்சரிக்க முடியவில்லை. இவர் எங்கிருந்து மஸீஹ் மவ்லுது ஆக முடியும்? என்றனர். அன்னார் அடையாளத்திற்கு மேல் அடையாளம் காட்டினார்கள். இன்னும் சிலர், இவர் மனைவிக்காக நகைகளைத் தயாரிக்கச் செய்துள்ளார்; இவர் பாதாம், எண்ணெய் போன்றவற்றை பயன்படுத்துகிறார். இவரி எப்படி நாம் ஏற்க முடியும்? என்று கூறினர்.

இதுவே இவர்களின் ஆட்சேபணையாகும். அதற்கு ஹஸ்ரத் மஸ்ஹ் மவ்லுது (அலை) அவர்கள் நீங்கள் முந்தைய அடையாளங்களிலிருந்து பயனடைந்திருக்கிறீர்களா? இப்போது வேறு அடையாளங்களைக் கேட்கிறீர்கள்? முந்தைய ஆயிரக்கணக்கான அடையாளங்களிலிருந்து எந்தப் பயனும் அடையவில்லை. பிறகு வேறு அடையாளங்களிலிருந்து என்ன பயன் அடைவீர்கள்? அத்தகைய மக்கள் எப்போதும் விலக்கப்பட்டவர்களாகவே இருக்கின்றனர். அதுவே அவர்களது பங்கில் உள்ளது.

ஹஸ்ரத் மஸ்ஹ் மவ்லுது (அலை) அவர்கள் கூறுகின்றார்கள்: பராஹீனே அஹ்மதிய்யா நூலில் அல்லாஹ் எனக்கு ஒரு துஆவைக் கற்றுத் தந்துள்ளான். அதாவது, இல்ஹாமாக ஒரு துஆவை கற்றுத் தந்தான். ரப்பி லா தஸர்னீ ஃபர்தன் வஅன்த கைருல் வாரிஸீன் - இறைவா! என்னை தனியாக விட்டு விடாதே! என்னை ஒரு ஜமாஅத் ஆக்குவாயாக!

பிறகு இன்னோரிடத்தில் கூறியுள்ளான்: யஃதிக மின் குல்லி ஃபஜ்ஜின் அமீக் - எல்லா தரப்பிலிருந்தும் உமக்கு உதவிகளும் விருந்தினர்களுக்குத் தேவையான பொருள்களையும் இறைவனே ஏற்பாடு செய்து தருவான். ஒவ்வொரு வழியிலிருந்தும் அவை உம்மிடம் வரும். பிறகு கூறினான்: யஃதூன மின் குல்லி ஃபஜ்ஜின் அமீக் - எல்லாப் புறமிருந்தும் எல்லா வழிகளிலிருந்தும் விருந்தினர் உம்மிடம் வருவர்.

நாம் பார்க்கிறோம். இந்த முன்னறிவிப்பு இன்று வரை மிகவும் மகிமையுடன் நிறைவேறுவதைப் பார்க்கிறேன். அன்னாரின் ஜமாஅத் ஒவ்வொரு நாளும் வளர்ச்சி காண்பது, பொருள் தியாகத்தில் மக்கள் வளர்வது போன்றவை அன்னாரின் உண்மைக்கு ஒரு வலுவான சான்றாகும். ஆனால், எவரது கண்கள் பார்ப்பதற்கு தகுதி பெற்றுள்ளனவோ அவர்களே பார்க்கின்றனர். குருடர்களுக்கு இது தெரிவதில்லை.

ஹஸ்ரத் முஸ்லிஹ் மவ்லுது (ரலி) அவர்கள், ஹஸ்ரத் மஸ்ஹ் மவ்லுது (அலை) அவர்களுடைய சில இல்ஹாம்களில் கூறப்பட்ட அஹ்மதிய்யத்தின் வெற்றிக்கான வழிமுறைகள் மற்றும் ஜமாஅத்தின் முன்னேற்றங்கள் பற்றிய கருத்துக்களுள் சிலவற்றை எடுத்து வைக்கிறேன்.

அன்னார் கூறுகின்றார்கள்: ஹஸ்ரத் மஸ்ஹ் மவ்லுது (அலை) அவர்களுக்கு அல்லாஹ் தொடர்ந்து கூறி வந்தான். முன்னர் வந்த நபிமார்களின் ஜமாஅத்துகள் செய்த தியாகங்களைப் போன்றே அஹ்மதிய்யா ஜமாஅத்தும் தியாகம் செய்ய வேண்டியது வரும். இந்த வகையில் ஹஸ்ரத் மஸ்ஹ் மவ்லுது (அலை) அவர்கள் கனவில் கண்டார்கள். நான் நிஸாமுத்தீன் உடைய வீட்டில் நுழைகிறேன். நிஸாமுத்தீன் என்றால் மார்க்க அமைப்பு ஆகும். இந்தக் கனவின் பொருளாவது கடைசியில் ஒருநாள் அஹ்மதிய்யா ஜமாஅத் மார்க்கத்தின் அமைப்பு ஆகி விடும். உலகின் எல்லா அமைப்புகளையும் மிகைத்து விடும் - இன்ஷா அல்லாஹ். ஆனால் இந்த வெற்றி எவ்வாறு ஏற்படும்?

இதுபற்றி அன்னார் கனவிலேயே கூறுகின்றார்கள்: நாம் இந்த வீட்டில் சிறிது ஹுஸனின் வழிமுறைப்படி நுழைவோம். இன்னும் சிறிது ஹுஸனின் வழிமுறைப்படி நுழைவோம். எல்லாரும் அறிவர். ஹஸ்ரத் ஹுஸன் (ரலி) அவர்களது வெற்றி சமாதானத்தின் மூலம் நடந்தது.

ஆக, ஹஸ்ரத் மஸ்ஹ் மவ்லுது (அலை) அவர்களுக்கு அறிவிக்கப்பட்டது. நிஸாமுத்தீனின் இடத்திற்கு ஜமாஅத் செல்லும் என்பது சரிதான். ஆனால் சிறிது அன்பு, சமாதானம், நேசம் மூலமாகவும் இன்னும் சிறிது ஷஹாதத் மற்றும் தியாகங்கள் மூலமாகவுமே செல்லும். நம்மில் ஒருவர் எந்த சமாதானமும் அன்பும் நேசமும் இல்லாமல் இந்த இயக்கம் வளர்ச்சி பெறும் என்று கருதினால் அவர் தவறிழைக்கிறார். அல்லது ஒருவர் எந்த ஷஹாதத்தோ, தியாகமோ இல்லாமல் இந்த இயக்கம் வளர்ந்து விடும் என்று கருதினால் அவரும் தவறே செய்கிறார். நாம் சிலவேளை சமாதானம் மற்றும் சாந்தியின் பக்கம் செல்ல வேண்டியது வரும். சிலவேளை நாம் ஹுஸனிய வழிமுறையை மேற்கொள்ள வேண்டியது வரும். அதன் பொருள், நாம் எதிரிகளின் முன் மரணித்தாலும் அவர்களது பேச்சை ஏற்க மாட்டோம். இந்த இரு வழிமுறைகளும் நமக்காக நிர்ணயிக்கப்பட்டுள்ளன. இந்த இரு கருத்துக்களின் முன்னுதாரணத்தையும் நாம் பார்க்கிறோம். ஜமாஅத் மக்கள் காட்டுகிறார்கள்.

ஹஸ்ரத் முஸ்லிஹ் மவ்லுது (ரலி) அவர்கள் கூறுகின்றார்கள்: ஹஸ்ரத் மஸ்ஹ் மவ்லுது (அலை) அவர்கள் அன்னாரிடம் ஓர் ஆள் கூட இல்லாத காலத்தில் கூறினார்கள். இறைவன் எனக்கு தெரிவித்துள்ளான். உம்முடைய ஜமாஅத் எந்த அளவுக்கு வளர்ந்து விடும் எனில், அத்துடன் ஒப்பிடும்போது பிற சமுதாயங்கள் தமது இருப்பிடத்தை ஓரிடத்திலிருந்து மற்றோரிடத்திற்கு மாற்றிக் கொள்ளும் மக்களைப் போன்று ஆகி விடும்.

நாம் அன்றாடம் அல்லாஹ்வின் உதவி ஒத்தாசைகளின் காட்சியைக் காண்கிறோம். கண்டிப்பாக அந்த நாளும் வரும் - இன்ஷா அல்லாஹ். ஜமாஅத் எந்த அளவுக்கு வளர்ச்சி அடையும் என்றால் மற்ற சமுதாயங்கள் முற்றிலும் சாதாரணமாகி விடுவர். ஆனால் நாம் நம்மிடமும் நமது சந்ததிகளிடமும் மார்க்கத்தின் ஆன்மாவை ஊத வேண்டிய தேவை உள்ளது. அதன் மூலமே அல்லாஹ் நமக்கு அந்தக் காட்சியைக் காட்டுவான். ஆதரவுகள் இருக்கும் வேளையில் எதிர்ப்பும் இருக்கும். எப்போதும் நபிமார்களின் ஜமாஅத்தின் வழி இவ்வாறே இருக்கிறது. ஆனால்

இந்த எதிர்ப்புகள் அச்சப்படுத்துவதில்லை. மாறாக, அது ஈமானை வலுப்படுத்துகின்றன. ஈமான் அதிகரிக்கக் காரணமாகின்றது.

சில நாட்களுக்குள் முன் ரப்வாவில் தஹ்ரீகே ஜதீதின் அலுவலகங்களில் மற்றும் ஷியாவல் இஸ்லாம் பிரஸ் மீது அரசின் காவல்துறையின் ஒரு பிரிவு ரெய்டு செய்தது. அங்கிருந்த இரண்டு முரப்பிகளையும் சில பணியாளர்களையும் பிடித்துக் கொண்டு சென்றார்கள். இது குறித்து ரப்வாவிலிருந்து சிலர் எனக்கு எழுதினர். அவர்களில் பெண்களும் கூட இருந்தனர். அவர்கள் எழுதினர். இவற்றால் நாங்கள் பயப்படக்கூடியவர்கள் அல்ல. இதனால் எமது ஈமான் உறுதியாகவே இருக்கிறது. எப்போதும் உறுதியாகவே உள்ளது. நாங்கள் எல்லாப் பிரச்சனைகளையும் எதிர்கொள்வோம். தியாகம் செய்வோம். இந்த ஆன்மா தான் முஃமீன்களிடம் இருக்க வேண்டும். இதனைக் குறித்துதான், இவற்றை நீங்கள் செய்ய வேண்டியது வரும் என்று ஹஸ்ரத் மஸீஹ் மவ்வது (அலை) அவர்கள் கூறினார்கள். அல்லாஹ்வின் வாக்குறுதி மற்றும் எண்ணற்ற உதவிகளின் காட்சியைப் பார்க்கிறோம். நிச்சயமாக கடைசி வெற்றி ஹஸ்ரத் மஸீஹ் மவ்வது (அலை) அவர்களுடைய ஜமாஅத்திற்குரியதாகும். எதிர்ப்பு ஏற்படவே செய்கிறது. ஏற்படவும் செய்யும். நாட்டை இந்த உண்மையான தீவிரவாதிகளான மவ்வலிகளிடமிருந்து காப்பானாக! இவர்கள் நாட்டில் குழப்பத்தை பரப்பி வைத்துள்ளார்கள். எந்த உயிரும் இவர்களிடமிருந்து பாதுகாப்பாக இல்லை. அஹ்மதிகள் செய்கின்ற தியாகங்களுக்காக பலனை அல்லாஹ் வழங்கிக் கொண்டேயிருப்பான் – இன்ஷா அல்லாஹ்.

அதுபோன்று அல்ஜீரியாவிலும் அஹ்மதிகளின் மீது அரசின் தரப்பிலிருந்து அநீதியிழைக்கப்படுகிறது. அவர்களையும் அல்லாஹ் பாதுகாப்பானாக! அவர்களுக்கு உறுதியான பாதத்தை வழங்குவானாக! அங்குள்ள அரசுக்கும் அறிவை வழங்குவானாக! அவர்கள் அஹ்மதிய்யத்தின் உண்மையைப் புரிவார்களாக! அஹ்மதிகள் அமைதி நிறைந்தவர்களும் சட்டத்தைப் பேணுபவரும் என்பதை உணர்வார்களாக! அஹ்மதிகள் ஆட்சிக்கு எதிராக சதித்திட்டம் தீட்டுகிறார்கள் என்று அவதூறு கூறப்படுகிறது அல்லது குழப்பம் செய்ய விரும்புவதாகக் கூறுகிறார்கள். ஆனால் உலகில் எந்த இடத்திலும் அஹ்மதிகள் எப்போதும் எந்த நாட்டின் சட்டத்துடனும் மோதுபவர்கள் அல்ல. ஆட்சியுடன் மோதுபவர்களும் அல்ல. அவர்கள் அமைதியையும் நேசத்தையும் அன்பையும் பரப்புவார்கள். அதற்காக தியாகம் செய்ய வேண்டியது வந்தால் அதனையும் செய்வார்கள் – இன்ஷா அல்லாஹ்.

ஹஸ்ரத் மஸீஹ் மவ்வது (அலை) அவர்களுக்கு, உம்மைத் தவிர உமது குடும்பத்தின் பிற தலைமுறைகள் துண்டிக்கப்பட்டு விடுவர் என்று அறிவிக்கப்பட்டது. எதிர்ப்புகள் ஏற்பட்டன; எல்லாம் நடந்தன. ஆனால், அல்லாஹ் ஹஸ்ரத் மஸீஹ் மவ்வது (அலை) அவர்களுக்கு, “தலைமுறைகள் உன்னிடமிருந்தே தொடரும்; உனக்கு முன் இருந்தவை துண்டிக்கப்பட்டு விடும்” என்று ஆறுதல் அளித்தான். அவ்வாறே நடந்தது. அஹ்மதிய்யா இயக்கத்தில் நுழைந்தவர் மட்டுமே எஞ்சினார். ஹஸ்ரத் மஸீஹ் மவ்வது (அலை) அவர்கள் வாதம் செய்தபோது அக்குடும்பத்தில் கிட்டத்தட்ட 70 ஆண்கள் இருந்தனர். ஹஸ்ரத் மஸீஹ் மவ்வது (அலை) அவர்களுடைய பெளதீக மற்றும் ஆன்மீக சந்ததிகளைத் தவிர வேறு அனைவரில் ஒருவருக்குக் கூட சந்ததியில்லை. ஆனால் அவர்களோ ஹஸ்ரத் மஸீஹ் மவ்வது (அலை) அவர்களுடைய பெயரை அழிப்பதற்கு எந்த அளவுக்கு ஒருங்கிணைந்து முயன்றார்கள் என்றால், தமது தரப்பில் எல்லா அழுத்தமும் தந்து விட்டார்கள். விளைவு என்ன? தாமே அழிந்தனர். அவர்களது சந்ததிகள்தான் துண்டிக்கப்பட்டுப் போயினர். இதுவும் ஹஸ்ரத் மஸீஹ் மவ்வது (அலை) அவர்களுடைய உண்மையின் மகத்தான அடையாளம் ஆகும்.

பிறகு பெரியம்மாவின் பைஅத் சம்பவத்தை விளக்கியவாறு கூறினார்கள்: சில முன்னறிவிப்புகளும் அடையாளங்களும் வெளிப்படையில் சிறியதாகத் தோன்றினாலும் அவற்றின் தரத்தை ஆய்வு செய்பவருக்கு அதனால் அவர்களின் ஈமான் அதிகரிக்கிறது. ஹஸ்ரத் மஸீஹ் மவ்வது (அலை) அவர்களுடைய ஒரு பழைய கால இவ்ஹாம் ஒன்று உண்டு. அது ‘தாயி ஆயீ – பெரியம்மா வந்தார்’ என்பதாகும். இது ஹஸ்ரத் முஸ்லிஹ் மவ்வது (ரலி) அவர்களுடைய பெரியம்மாவாகும். ஹஸ்ரத் மஸீஹ் மவ்வது (அலை) அவர்களுடைய அண்ணன் மனைவியாவார்கள். ஆனால் பெரியம்மா என்ற சொல் வெளிப்படுத்துவதாவது ஹஸ்ரத் மஸீஹ் மவ்வது (அலை) அவர்களுடைய மகன் கலீஃபாவாகும்போது அவரது கையில் இவர் பைஅத் செய்வார் என்பதாகும். ஏனெனில் ஹஸ்ரத் மஸீஹ் மவ்வது (அலை) அவர்களுடைய மகன் கலீஃபாவாக ஆக முடியாது என்றால் பெரியம்மா என்ற சொல் வீணானதாக இருந்தது.

அன்னார் கூறுகிறார்கள்: உண்மையில் இந்த முன்னறிவிப்பில் 3 முன்னறிவிப்புகள் உள்ளன. முதலாவது, ஹஸ்ரத் மஸீஹ் மவ்வது (அலை) அவர்களுடைய சந்ததிகளிலிருந்து கலீஃபா இருப்பார். இரண்டாவது, அப்போது பெரியம்மா பைஅத்தில் இணைவார். மூன்றாவது, பெரியம்மாவின் வயதைக் குறித்து ஒரு முன்னறிவிப்பாகும். அது இவ்வாறாகும். 70 வயது கொண்ட ஒரு மூதாட்டியைப் பற்றி ஹஸ்ரத் மஸீஹ் மவ்வது (அலை) அவர்கள் முன்னறிவிப்பு செய்கிறார்கள். அப்போதே அவர் ஹஸ்ரத் மஸீஹ் மவ்வது (அலை) அவர்களை விட வயதில் பெரியவர்.

அவர் பின்னாளில் உயிருடன் இருப்பார். ஹஸ்ரத் மஸ்ஹ் மவ்வது (அலை) அவர்களுடைய சந்ததிகளிலிருந்து கல்ஃபா வருவார்கள். அவரிடம் பைஅத்தில் இணைவார்கள். இத்தகைய நீண்ட வயது டையவரை சந்திப்பது மிகவும் பெரிய விஷயமாகும். மனித மூளையால் ஓர் இளைஞரைக் கூட இவர் இவ்வளவு காலம் உயிருடன் இருப்பார் என்று கூற முடியாது. பெரியம்மா வஃபாத் ஆனது ஆநேகமாக 1927 -ல் இருக்கும். இந்த வகையில் ஒரு மூதாட்டியைப் பற்றி கூறப்படுவது மிகப்பெரும் அடையாளமாகும். அவர்கள் பைஅத் செய்வதும் என்னுடைய காலத்தில் பைஅத் செய்வதும் ஹஸ்ரத் மஸ்ஹ் மவ்வது (அலை) அவர்களுடைய மகன்களுள் ஒருவர் கல்ஃபாவாவது என பல முன்னறிவிப்புகள் இரண்டே சொற்களில் விளக்கப்பட்டுள்ளன.

பிறகு அன்னார் கூறுகின்றார்கள்: பெரியம்மா பைஅத் செய்த பிறகு வஸிய்யத்தும் செய்தார். முதலில் கடும் எதிர்ப்பு காட்டிய அவர்கள், ஹஸ்ரத் மஸ்ஹ் மவ்வது (அலை) அவர்களை குடும்பத்தினரின் கபருஸ்தானுக்குப் பதில் வேறு இடத்தில் அடக்க வேண்டாம் என்று கூறினார்கள். அவர்கள் பெஹஷ்தி மக்பராவில் அடக்கம் செய்யப்பட்டார்கள்.

பிறகு ஹஸ்ரத் மஸ்ஹ் மவ்வது (அலை) அவர்களுடைய டில்லி பயண சம்பவத்தைக் கூறியவாறு ஹஸ்ரத் முஸ்லிஹ் மவ்வது (ரலி) அவர்கள் கூறுகிறார்கள்: நான் சிறுவனாக இருந்தபோது ஹஸ்ரத் மஸ்ஹ் மவ்வது (அலை) அவர்கள் டில்லி வந்தார்கள். இங்குள்ள அவ்லியாக்களின் அடக்கஸ்தலங்களுக்குச் சென்றார்கள். அதிக நேரம் வரை நீண்ட துஆக்களைச் செய்தார்கள். கூறினார்கள்: நான் இங்கு துஆ செய்வதற்கான காரணம் இந்த பெரியவர்களின் ஆன்மாக்கள் எழுச்சி அடைய வேண்டும். இவர்களின் சந்ததிகள் இந்த ஒளியை உணர முடியாமல் போய்விடக் கூடாது என்பதற்காக அவ்வாறு செய்தேன்.

அன்னார் டில்லி ஜமாஅத்தைக் குறித்து இதனைக் கூறினார்கள். இன்றும் கூட டில்லி ஜமாஅத்தின் கடமையாவது ஞானத்துடன் ஹஸ்ரத் மஸ்ஹ் மவ்வது (அலை) அவர்களுடைய தூதுச் செய்தியை சென்று சேருங்கள். கண்காட்சி போன்றவை மூலம் ஜமாஅத்தின் தப்லீக் பணியில் ஒரு வேகம் ஏற்பட்டுள்ளது - மாஷா அல்லாஹ். ஆனால் முஸ்லிம்களின் தரப்பிலிருந்து எதிர்ப்பு உள்ளது. எனவே அவர்களுக்கும் இந்த தூதுச்செய்தியைக் கொண்டு சேர்க்க வேண்டும். இவை அனைத்திற்குப் பிறகு மிகவும் முக்கியமான விஷயம் துஆவாகும். இதன் பக்கம் மிக அதிகமாக கவனம் செலுத்த வேண்டிய தேவை உள்ளது.

பிறகு இதனைத் தொடர்ந்து ஹஸ்ரத் மஸ்ஹ் மவ்வது (அலை) அவர்களுடைய ஒரு கனவை குறிப்பிடுகிறார்கள். ஹஸ்ரத் மஸ்ஹ் மவ்வது (அலை) அவர்கள் ஓர் ஆன்மீகக் காட்சியில் பார்த்தார்கள். ஒரு கால்வாய் நீண்ட தூரத்திற்கு தோண்டப்பட்டுள்ளது. அதன் மேல் ஆடுகள் நிறுத்தப்பட்டுள்ளன. ஒவ்வொரு ஆட்டிற்கும் அருகில் கையில் கத்தியுடன் ஒரு கசாப்புக்காரன் நிற்கிறான். அவர்கள் அனைவரும் கட்டளையை எதிர்பார்த்து நிற்பது போன்று வானத்தைப் பார்த்து நிற்கிறார்கள். நான் அந்த இடத்திற்குச் செல்கிறேன் என்று ஹஸ்ரத் மஸ்ஹ் மவ்வது (அலை) அவர்கள் கூறுகிறார்கள். அவர்களின் அருகில் சென்று குல் மா யவ்பவு பிசும் ரப்பி லவ்லா துஆக்கும் என்று கூறுகிறேன். உடனே அனைவரும் கத்தியைக் கொண்டு அறுக்கிறார்கள். ஒருவர் கவனம் செலுத்தவில்லை எனில் இறைவன் ஏன் பொருட்படுத்தப் போகிறான்? அவனது பணியைத் தடுக்க முடியாது; நடந்தே தீரும்.

அன்னார் கூறுகிறார்கள். மஸ்ஹ் நாஸிரிக்கு முன்னூறு வருடங்களுக்குப் பிறகு கிறித்தவத்திற்கு முன்னேற்றம் கிடைத்தது. ஆனால் நமது நிலைமைகளைப் பார்த்தால் மஸ்ஹ் நாஸிரி காலத்திற்கு மிகவும் குறைந்த காலத்தில் அஹ்மதிய்யத்திற்கு முன்னேற்றம் கிடைத்து விடும் - இன்ஷா அல்லாஹ் என்று தெரிகிறது.

பாகிஸ்தான் மவ்லவிகளோ, பிற மார்க்கத் தலைவர்களோ அல்லது வேற உலகியல் சக்திகளோ அல்லாஹ்வின் பார்வையில் அவர்கள் ஒரு பொருட்டே அல்ல. வெறும் ஆடுகளைப் போன்றவர்கள். இவர்கள் ஒருபோதும் அஹ்மதிய்யத்தின் முன்னேற்றத்தை தடுக்க இயலாது. ஆனால் அதற்காக நாம் தப்லீக் செய்யட்டும்; மேலும் பரப்பட்டும் என்று முபல்லிக்குகளைச் சார்ந்து நிற்க இயலாது. இந்த வளர்ச்சியில் பங்கு பெற வேண்டுமானால் பங்கு பெறவும் வேண்டும். நாமும் கூட துஆவின் பக்கம் கவனம் செலுத்த வேண்டும். தமது ஆன்மீகத்தை அதிகரிக்க வேண்டும். நமது இறைத் தொடர்பை அதிகரிக்க வேண்டும்; உருவாக்க வேண்டும். இவை தான் அஹ்மதிய்ய எதிர்ப்பை அழிப்பவையாகும். அஹ்மதிய்யதின் வளர்ச்சியிலும் நம்மை பங்குதாரர்களாக்குபவையாகும் - இன்ஷா அல்லாஹ். அல்லாஹ் நமக்கு இந்த அந்தஸ்தை வழங்குவானாக!

தொழுகைக்குப் பிறகு நான் ஜனாஸா காயிப் தொழுகை தொழ வைப்பேன். அது கண்ணியத்திற்குரிய ஸுப்ளி ஸஃபர் அஹ்மது என்ற இந்தோனேஷியா முபல்லிக் சாஹிப் உடையதாகும். இவர் 8 நவம்பர் அன்று ஹார்ட் அட்டாக்கில் வஃபாத் ஆகி விட்டார். இன்னா லில்லாஹி வஇன்னா இலைஹி ராஜிவூன்.

Friday Sermon Delivered by Hadrath Khaleefathul Masih Alkhamis (atba)
at Masjid Baitul Futuh, London - on 09.12.2016 Tamil Translation : Muallim. Nizamuddin